

सन २०२५-२६ मध्ये भाऊसाहेब फुंडकर
फळबाग लागवड योजनेतर्गत निधी
वितरण करणेबाबत.
(लेखाशिर्ष २४०१ बी ३२१)

महाराष्ट्र शासन
सामाजिक न्याय व विशेष सहाय्य विभाग,
शासन निर्णय क्रमांक :- बीजीटी-२०२४/प्र.क्र.३९/अर्थसंकल्प
मंत्रालय विस्तार, मुंबई-४०० ०३२,
दिनांक :- ३१ जुलै, २०२५.

वाचा :- १) शासन निर्णय, वित्त विभाग क्र.अर्थसं-२०२५/प्र.क्र.४४/अर्थ-३, दि.०७.०४.२०२५.
२) कृषि व पदुम विभागाची नस्ती क्र. कृवपदुम-२००३९(३२)/१०/२०२५-MAG-९A.

शासन निर्णय :-

सन २०२५-२६ या आर्थिक वर्षात मागणी क्र.एन-३, २४०१- पिकसंवर्धन, ७८९ अनुसूचित जातींसाठी विशेष घटक योजना, (०१) अनुसूचित जाती घटक कार्यक्रमांतर्गत योजना(०१) (२५) भाऊसाहेब फुंडकर फळबाग लागवड योजना (२४०१ बी ३२१) (कार्यक्रम), ३३ अर्थसहाय्य या लेखाशीर्षाखाली रु.४००.०० लाख इतका निधी अर्थसंकल्पित करण्यात आला आहे. त्यापैकी सदर योजनेतर्गत सन २०२३-२४ व सन २०२४-२५ मधील प्रलंबित दायित्व अदा करण्यासाठी रु.२४०.०० लाख इतका निधी मंजूर करण्यात आला आहे.

२. वित्त विभागाच्या संदर्भाधीन दि.०७.०४.२०२५ रोजीच्या शासन निर्णयान्वये सन २०२५-२६ या आर्थिक वर्षाकरिता निधी वितरणाची कार्यप्रणाली ठरवून दिलेली असून कार्यक्रमांतर्गत योजनांच्या ६० टक्के मर्यादेत खर्चासाठी नियोजनात्मक सूचना केलेल्या आहेत. कृषि व पदुम विभागाच्या प्रस्तावास अनुसरून “भाऊसाहेब फुंडकर फळबाग लागवड योजना” या योजनेसाठी वित्त विभागाने दिलेल्या मान्यतेनुसार सन २०२५-२६ या आर्थिक वर्षाकरिता अर्थसंकल्पीत निधीतून २४०१ बी ३२१ या लेखाशीर्षाखाली रु.२४०.०० लाख इतका निधी प्रशासकीय विभाग प्रमुख म्हणून प्रधान सचिव कृषि व पदुम विभाग यांना अर्थसंकल्पित निधी वितरण प्रणालीवर वितरीत करण्यास शासन मान्यता प्रदान करण्यात येत आहे.

३. सदर निधी अर्थसंकल्पीय वितरण प्रणालीवर वितरीत करण्यात आला आहे. सदर वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/ उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रीय अधिकारी यांनी आयुक्त, समाजकल्याण, संबंधित प्रादेशिक

उप आयुक्त, समाजकल्याण, सामाजिक न्याय व विशेष सहाय्य विभाग व पाणी पुरवठा व स्वच्छता विभाग यांना प्रत्येक महिन्याच्या १० तारखेपर्यंत पाठवणेबाबत दक्षता घ्यावी.

४. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.

५. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकार्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.७.४.२०२५ च्या शासन निर्णयातील दिलेल्या निर्देशांचे काटेकोरपणे पालन करावे.

६. सदर शासन निर्णय वित्त विभागाच्या संदर्भाधीन दि.०७.०४.२०२५ रोजीच्या परिपत्रकान्वये प्रशासकीय विभागास प्रदान केलेल्या अधिकारात तसेच वित्त विभागाने ऑनलाईन नस्तीवर दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७३११४४३०९४५२२ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(दिपाली शाहारे)

कक्ष अधिकारी, महाराष्ट्र शासन

प्रत,

- १) प्रधान सचिव, कृषि व पदुम विभाग, मंत्रालय, मुंबई
- २) आयुक्त, समाजकल्याण, महाराष्ट्र राज्य, पुणे
- ३) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ४) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर
- ५) वित्त विभाग (अर्थ-७/व्यय-४), मंत्रालय, मुंबई
- ६) कृषि व पदुम (एमएजी-९ए), मंत्रालय, मुंबई
- ७) निवडनस्ती (अर्थसंकल्प), सामाजिक न्याय व विशेष सहाय्य विभाग.